

سفیر ختم نبوت مولانا منظور احمد چنیوٹیؒ

نام و نسب

مولانا موصوف چنیوٹ میں راجپوت خاندان کے ایک فرد حاجی احمد بخش ولد قادر بخش کے ہاں ۱۳ دسمبر ۱۹۳۱ء کو پیدا ہوئے۔ آپ کی پیدائش سے پہلے آپ کے والدین نے خواب میں دیکھا کہ ان کے سامنے سے روشنی پھوٹ رہی ہے جس سے گروہ پیش کا علاقہ منور ہو رہا ہے۔ آپ کے والد محترم نے قریبی مسجد کے امام صاحب کے سامنے خواب بیان کیا تو انہوں نے کہا کہ اللہ تعالیٰ آپ کو ایسا بیٹا عطا فرمائیں گے جو دینِ اسلام کی خدمت کرے گا اور بکثرت لوگ اس سے استفادہ کریں گے۔ امام مسجد کی تعمیر جس طرح پوری ہوئی محتاج بیان نہیں۔ مولانا چنیوٹی کے آباء اجداد میں سے رائے گل محمد نے سب سے پہلے ساتویں صدی ہجری میں اسلام قبول کیا۔

تعلیم و تربیت

چار سال کی عمر میں آپ کو قریبی مسجد میں حافظ گلزار احمد مرحوم کے پاس ناظرہ قرآن مجید پڑھنے کے لیے داخل کرایا گیا۔ ناظرہ قرآن پڑھنے کے بعد آپ نے اسلامیہ ہائی سکول چنیوٹ میں چھٹی جماعت تک تعلیم حاصل کی۔ نامساعد گھر بیوی حالات کی وجہ سے آپ کو سکول سے ہٹایا گیا۔ اس کے بعد کچھ مدت تک والد صاحب کے ساتھ کام میں ان کا ہاتھ بٹاتے رہے۔

اللہ تعالیٰ نے چونکہ آگے چل کر آپ سے دینِ اسلام کا کام لینا تھا، اس لیے چنیوٹ کے معروف عالم دین (احقر کے رشتہ کے دادا جان) حضرت مولانا دوست محمد ساتی فاضل دارالعلوم دیوبند کی توجہ مولانا چنیوٹی کی طرف مبذول کرادی۔ وہ روزانہ آکر آپ کو بھی ترغیب دیتے رہتے اور آپ کے والد صاحب محترم حاجی اللہ بخش صاحب کی توجہ بھی اس طرح مبذول کرتے رہتے۔ نتیجتاً آپ ۱۹۲۰ء میں مدرسہ آفتاب العلوم محلہ گڑھ چنیوٹ میں داخل ہو

☆ استاد جامعہ عرب بیہ چنیوٹ۔

— مہنماہ الشريعة (۱۸) اگست ۲۰۰۷ —

گئے۔ وہاں آپ نے مولانا حبیب اللہ سیاکلوٹی، مولانا محمد اسلم حیات گھر اتی، مولانا غلام محمد گوجرانوالہ اور مولانا دوست محمد ساقی جیسے فضلاے دیوبند سے کسب فیض کیا۔ قیام پاکستان کے وقت ناموافق حالات کی وجہ سے تعلیمی سلسلہ منقطع ہو گیا اور اپنے ماموں محمد اکرم صاحب کے ساتھ پنسار کی دکان پر بیٹھنے لگے۔ پھر مولانا ساقی کے ہمت دلانے پر دوبارہ تعلیم شروع کی اور ان کے ساتھ چنیوٹ کے قربی گاؤں چک سائیبل میں چلے گئے، جہاں مولانا ساقی صاحب وہاں کے باشندوں کی دعوت پر ان دونوں درس نظامی کی تدریسی خدمات سراجِ حرام دے رہے تھے۔ یہاں آپ نے کم و بیش چار پانچ سال تعلیم حاصل کی۔

۱۹۵۱ء میں آپ دورہ حدیث کے لیے جامعہ خیرالمدارس ملتان میں داخل ہوئے مگر بعض وجوہ کی بنا پر وہاں سے دارالعلوم اسلامیہ عُدُو اللہ یار (سندرہ) چلے گئے۔ وہاں آپ نے حضرت مولانا عبدالرحمن کیمبل پوری، حضرت مولانا بدرا عالم میرٹھی، حضرت مولانا سید یوسف بنوری اور مولانا اشتقاق الرحمن کا نڈھلوی رحمہم اللہ تعالیٰ جیسے کیتائے روزگار اساتذہ کرام سے کسب فیض کیا۔ دورہ حدیث سے فراغت حاصل کرنے کے بعد ایک سال مزید ٹھہر کر حضرت مولانا عبدالرشید نعمانی سے مقدمہ ابن الصلاح، مولانا بنوری سے انشاعربی اور مولانا عبدالرحمن کامل پوری سے علم میراث کی تعلیم حاصل کی۔ حضرت مولانا مفتی عبدالستار صاحب خیرالمدارس ملتان دورہ حدیث میں آپ کے ہم جماعت تھے۔ علم تفسیر کے لیے حضرت مولانا محمد عبد اللہ درختی اور شیخ القرآن حضرت مولانا غلام اللہ خانؒ سے مراجعت کی۔ فن مناظرہ میں کمال حصل کرنے کے لیے دفتر تیزیم اہل سنت ملتان میں حضرت مولانا دوست محمد قریشی، مولانا سید نور الحسن شاہ بخاری اور حضرت علامہ عبدالستار تونسی سے درافتیت حاصل کی۔

مولانا چنیوٹی مرحومؒ اپنے اساتذہ کرام کا انہائی ادب و احترام کرتے تھے۔ مولانا ساقی مرحوم طبیعتاً خات مراج تھے اور جوانی کے زمانے میں طلباء کو سخت سزا دیا کرتے تھے۔ (بعد ازاں احقر کے تعلیمی زمانے میں نبٹا کچھ جعل پیدا ہو گیا تھا) مولانا چنیوٹی نے کبھی آج کل کے طلباء کی طرح مدرسہ بدلنے کے بارے میں نہیں سوچا۔ مولانا چنیوٹی کے بر عکس ان کے دو ساتھی گتاخانہ رویہ اختیار کرتے تھے۔ ایک تو مولانا ساقی صاحب کے سامنے ہی زیر لب بڑھ رہتا تھا، جبکہ دوسرا ڈمڈا کپڑہ لیتا اور باقاعدہ مراجحت کرتا تھا۔ ان دونوں کو علم نافع نصیب نہ ہو سکا۔ امامت و خطابت سے آگے نہ بڑھ سکے بلکہ امامت بھی باقاعدگی سے نہ کر سکے۔ بادب بانصیب کے مقولہ کے مطابق مولانا چنیوٹی صاحب کو استاذ محترم کے سامنے بادب رہنے کا جو صلہ ملا، وہ سب کے سامنے ہے۔

تعلیمی دور سے گزرنے کے بعد بھی جب کہ مولانا پنجاب آسیبل کے ممبر اور دینی و دنیاوی وجاہت کے مالک تھے، آپ کے بادب ہونے کا یہ منظر بارہا دیکھا کہ مولانا ساقی صاحب چنیوٹی صاحب کے دفتر میں تشریف لاتے تو ابھی وہ دفتر سے باہر ہوتے کہ آپ تمام صروفیت چھوڑ کر فوراً کھڑے ہو جاتے۔ ادب و احترام سے بات سنتے اور ان

کے تشریف لے جانے کے بعد بیٹھتے تھے۔

تعلیمی خدمات

۱۹۵۲ء میں آپ تعلیم سے فارغ ہوئے تو مدرسہ دارالاہدی چوکیرہ میں تدریسی فرائض سرانجام دینے لگے۔ سنن ابی داؤد سمیت اعلیٰ درجات کی کتابیں پڑھاتے رہے۔ چوکیرہ ہی میں مولانا غلام محمد صاحب آف عنایت پور بھٹیاں (چنیوٹ) نے آپ سے تعلیم حاصل کی اور اپنے علاقے میں میں قادیانیوں کو لوہے کے چنے چبوائے۔ پچاس سے زیادہ قادیانی مولانا غلام محمد کے ہاتھ تائب ہو چکے ہیں۔

مناظر اسلام حضرت مولانا سید احمد شاہ چوکیروی سے آپ کو خصوصی تعلق تھا۔ وہ بھی آپ پر بہت شفقت فرماتے تھے۔ حضرت شاہ صاحب کے مشورہ سے آپ چوکیرہ چھوڑ کر جامعہ عربیہ چنیوٹ میں بطور صدر مدرس تشریف لائے۔ جامعہ عربیہ ۱۹۵۷ء میں استاذ القراقاری مشتاق احمد صاحب قدس سرہ نے چنیوٹ کی شیخ برادری کے تعاون سے قائم کیا تھا۔ انہیں تن تہام مدرسہ کاظم چلانے میں وقت پیش آ رہی تھی۔ مولانا چنیوٹی نے قاری صاحب کے اعتماد اور مشورہ سے مدرسہ کا تعلیمی نظام سنبھالا اور شب و روز سخت منت کر کے اس بلندی پر لے گئے کہ عوامی و حکومتی سطح پر معتبر بنادیا اور پورے ملک سے طلبہ تعلیم حاصل کرنے کے لیے آنے لگے۔ تقریباً تیس بینیتیں برس تک یہ معمول رہا کہ شہر میں گھر ہونے کے باوجود پورا ہفتہ مدرسہ میں رہتے تھے اور جمعرات کی شام کو تشریف لے جاتے تھے اور جمعہ کی شام کو پھر واپس آ جاتے تھے اور جانچ پڑتاں کرتے کہ جمعرات کو چھٹی لے کر گھر جانے والے طلبہ میں سے کون واپس آیا ہے اور کون نہیں آیا، فوج کی نماز کس نے پڑھی اور کس نے سستی کی۔ سستی کرنے والوں کو خود سزا دیتے تھے۔

بہت عرصہ معمول رہا کہ عشا کے بعد صرف پڑھنے والے طلبہ کو بلا لیتے اور ان سے صینے گلوایا کرتے تھے۔ اگر دو تین دن کے لیے تبلیغی سفر درپیش ہوتا تو جس وقت واپس آتے، خود طلبہ کو بلا تے اور سبق پڑھاتے تھے۔ ان سے بارہا سن کرہ میں سیالکوٹ، گوجرانوالہ اور لاپنڈی جیسے دور راز شہروں میں تقریریں کرنے جاتا تھا اور تقریر کے فوراً بعد واپس چل پڑتا اور صبح آ کر اس باقی پڑھاتا تھا۔ جامعہ عربیہ کے ایک استاذ مولانا نذر محمد صاحب حیران ہو کر کہا کرتے کہ معلوم نہیں تو انسان ہے یا جن ہے۔

آپ کو صرف دخواو علم میراث میں خصوصی مہارت حاصل تھی۔ آپ سے کئی بار سنا کہ لوگ مجھے رد قادیانیت کا ماہر سمجھتے ہیں حالانکہ اس زیادہ مجھے میراث میں دسترس حاصل ہے۔ جامعہ عربیہ میں باضافہ مفتی متعین نہ تھا۔ علاقہ کے لوگ مولانا مرhom سے مسائل پوچھنے کے لیے رجوع کرتے اور آپ زبانی اور تحریری طور پر لوگوں کی رہنمائی کیا کرتے تھے۔ اس طرح آپ نے سینکڑوں فتاویٰ تحریری طور پر جاری کیے۔

جامع مسجد صدیق اکبر محلہ گڑھا چنیوٹ میں آپ نے بھیت خطیب تقریباً چالیس سال فرائض سرانجام

دیے۔ قرآن و حدیث کی روشنی میں خالص علمی تقریر کرتے تھے جو کہ روایتی خلیبوں کے حشووز وائد سے پاک اور دلائل سے مزین ہوتی تھی۔ خطابت کا کبھی آپ نے معاوضہ وصول نہیں کیا۔ علاوه ازیں دن میں دوبار فخر اور عشا کے بعد درس قرآن دیئے کا برسوں معمول رہا۔

قادیانی جامعہ احمدیہ چناب نگر میں فاضل عربی کا کورس کرایا جاتا تھا اور قادیانی لڑکے اور لڑکیاں سرکاری اداروں میں بطور اٹی ٹیچر تقرری کروا کر مسلمان طلباء اور طالبات کی گمراہی کا سبب بنتے تھے۔ اس وقت دینی اداروں میں فاضل عربی کرنے کا رواج نہ تھا۔ مولانا چنیوٹی نے قادیانیوں کے توڑے کے لیے جامعہ عربیہ میں فاضل عربی کا اہتمام کیا۔ طلبہ یہاں سے پڑھ کر بطور اٹی ٹیچر و پروفیسر سکولوں اور کالجوں میں جانے لگے اور اس طرح قادیانیت کی تبلیغ کا راستہ بند ہوا۔

مدرسہ اشرف المدارس محلہ گڑھ چنیوٹ اور مدرسہ اشرف العلوم محلہ ترکھانہ چنیوٹ متوں آپ کے زیرِ انتظام رہے، بلکہ اشرف المدارس تواب بھی ادارہ مرکزیہ دعوت و ارشاد چنیوٹ کے زیرِ انتظام ہے۔ علاوه ازیں تین اور شانیں بھی ادارہ کے تحت چل رہی ہیں جن سے سینکڑوں طلباء مستفید ہو چکے ہیں اور ہو رہے ہیں۔

تحفظ ختم نبوت کے میدان میں

عالمی مجلس تحفظ ختم نبوت ملتان کے دفتر میں انہی دنوں حضرت امیر شیریعت کی زیرِ سرپرستی علماء کرام کے لیے دارالبلوغین قائم کیا گیا جس میں فاتح قادیانی حضرت مولانا محمد حیات تربیت دے رہے تھے۔ آپ چناب نگر کے پڑوس میں رہنے کی وجہ سے فتنہ قادیانیت کی اہمیت سے کما حقہ واقف تھے اس لیے آپ نے دارالبلوغین کے سہ ماہی کورس میں داخلہ لیا اور علماء کرام کی ایک جماعت کے ساتھ مولانا محمد حیات سے کما حقہ استفادہ کیا اور اصل قادیانی کتب سے آگاہی حاصل کی۔ اس کورس میں معروف مناظر مولانا عبدالرحیم اشعر بھی آپ کے ساتھ شریک تھے۔

فاتح قادیانی نے مولانا چنیوٹی کے دل و دماغ میں قادیانیت سے نفرت اور تحفظ ختم نبوت سے محبت کے جوشے بھردیے تھے، وہ تازیت اپنی گرمی دکھاتے رہے۔ ۱۹۵۳ء کی تحریک ختم نبوت میں شریک ہوئے اور چھ ماہ تک قید رہے۔ اس کے بعد انہوں نے اپنے آپ کو فتنہ قادیانیت کی سرکوبی کے لیے وقف کر دیا۔ عملی زندگی میں قدم رکھا تو اپنے استاذ محترم مولانا محمد حیات سے قادیانیت کے تعاقب اور ختم نبوت کے تحفظ کا عہد کیا اور اس عہد کو نجھانے میں تن من دھن کی کسی قربانی سے دریغ نہیں کیا۔ ان کا منشور تھا:

نہ کرم، ضرورت پڑی تو تم دیں گے

لہو کا تیل چراغوں میں جلانے کے لیے

انہوں نے اپنے اس منشور کی تکمیل کے لیے تازیت سر دھڑکی بازی لگائے رکھی۔ جب ختم نبوت کے تحفظ کے

لیے اپنے آپ کو وقف کر دیا تو دینی خدمت کے کسی اور عنوان کی کشش انہیں اپنے راستے سے ہٹانے سکی۔ تحفظ ختم نبوت کی اہمیت مولانا چنیوٹی مرحوم ایک مثال سے واضح کیا کرتے تھے۔ وہ یہ کہ ایک شخص کے چار بیٹے ہیں۔ ایک بہت سی دولت کما کر لے آتا ہے۔ دوسرا باپ کے لیے کھانے پینے کا انتظام کرتا ہے۔ تیسرا باپ کا بدن دباتا ہے اور اس کی صحت و آرام کا خیال رکھتا ہے۔ چوتھا باپ کے دشمن کو قتل کرتا ہے۔ باپ چاروں بیٹوں سے راضی تو ہے لیکن زیادہ خوش اس بیٹے سے ہو گا جس نے اس کے دشمن کو قتل کیا ہے۔ فرماتے تھے کہ قادیانی نبی کریم ﷺ کے دشمن ہیں۔ آپ کی ختم نبوت کی چادر کو اتار کر اسے مرزا قادیانی کو پہنانا چاہتے ہیں۔ دیگر باطل فرقوں کا درکرنا اپنی جگہ اہم اور ضروری ہے لیکن ان موضوعات کا نبی کریم ﷺ کی ذات اقدس کے ساتھ بلا اوسطہ تعلق نہیں۔ رد قادینیت کا کام ایسا کام ہے جو برہ راست نبی کریم ﷺ کی ذات اقدس سے تعلق رکھتا ہے۔ یہ کام اگر خلوص سے کیا جائے تو حضور ﷺ کی خوشنودی کا بہترین اور موثر ذریعہ ہے۔ مولانا مرحوم کا ختم نبوت سے عشق ان کو بے چین رکھتا تھا۔ اپنے اس مشن کی خاطر انہوں نے برطانیہ، امریکہ، جرمنی، پنجیم، اسپین، ناروے، جنوبی افریقہ، سعودی عرب، متحده عرب امارات، یمن، مصر، بھارت، بنگلہ دیش وغیرہ بیسیوں ممالک کے سفر کیے۔

عملی زندگی کا آغاز مناظروں سے کیا۔ قادیانیوں کے رئیس المبلغین والمناظرین قاضی نذیر قادیانی سے بیسیوں مناظرے کیے۔ اس پر مولانا کا ایسا رعب طاری ہوا کہ وہ مولانا سے مناظرہ کرتے ہوئے گھبراتا تھا اور با اوقات میدان چھوڑ کر بھاگ جاتا تھا۔ قادیانی ۵۰ء کے عشرہ میں پروپیگنڈا کیا کرتے کہ مرزا قادیانی نے علماء کو دعوت مبارہ دی تھی لیکن کوئی مولوی اور پیر مقابلہ میں نہ آیا۔ مولانا چنیوٹی نے ان کے اس پروپیگنڈے کے توڑے کے مرزا محمود کو دعوت مبارہ دی۔ اس نے کچھ شرائط پیش کیں جو کہ مولانا نے پوری کر دیں۔ دریائے چناب کے دو پلوں کی درمیانی جگہ مقام مبارہ کے طور پر متعین ہوئی لیکن وہ تاریخ اور مقام متعین کرنے کے باوجود میدان میں نہ آیا۔ اس کے مرنے کے بعد مولانا چنیوٹی مرزا ناصر، مرزا طاہر اور مرزا اسمرو کو دعوت مبارہ دیتے رہے لیکن وہ تاریخی حقیقت پوری ہو کر ہی جو مولانا ظفر علی خان نے بیان کی:

وہ بھاگتے ہیں اس طرح مبارہ کے نام سے

فرار ہوا کفر جیسے بیت الحرام سے

مولانا چنیوٹی مرزا محمود سے مبارہ کی یاد میں ہر سال فتح مبارہ کا فرنس منعقد کیا کرتے تھے۔ اس میں قادیانی سربراہوں کو دعوت مبارہ ہوئے یہ تاریخی الفاظ کہتے تھے: ”قادیانی سربراہ مولک بعد اب قسم اٹھائیں کہ مرزا قادیانی نے اور خود انہوں نے کبھی شراب پی ہے، نہ زنا کیا ہے، اور نہ لواطت میں کبھی فاعل اور مفعول بنے۔ ان کے بال مقابل میں مولک بعد اب قسم اٹھاتا ہوں کہ میں ویسے تو بہت لگھا گا رہوں لیکن ان چاروں مذکورہ عیوب سے پاک ہوں۔“ مولانا

فرماتے تھے کہ وہیلے ہال لندن میں منعقدہ ختم نبوت کانفرنس میں تقریر کرتے ہوئے باوضور قرآن مجید ہاتھ میں لے کر جب میں نے فتح اٹھائی تو ہال چینوں سے گونج اٹھا۔

جبیسا کہ عرض کیا گیا، مولانا چنیوٹی کو رقادیانیت سے جنون کی حد تک لاکا تھا۔ یہ جنون انہیں چین سے نہ بیٹھنے دیتا تھا۔ عرصہ چالیس سال سے ۱۰ شعبان سے ۲۵ شعبان تک علماء، وکلاء، پروفیسر حضرات اور عام پڑھے لکھے نوجوانوں کے لیے کورس کرانے کا معمول رہا جس میں وہ اپنادرد دل اور اپنے تجربہ بات ان تک منتقل کرتے رہے۔ علاوہ ازیں جامعہ اشرفیہ لاہور، دفتر تنظیم اہل سنت ملتان، جامعہ اسلامیہ بنوری ٹاؤن سمیت ملک کے اہم اداروں میں بھی تربیتی کورس کا سلسلہ جاری رہا۔ ۱۹۹۱ء میں ہندوستان میں قادیانیوں کی ریشہ دو ایام پھیلنے لگیں تو دارالعلوم دیوبند کے مہتمم صاحب نے ایک تربیتی کمپ لگایا۔ ملک بھر کے ہزاروں علماء مولانا چنیوٹی صاحب نے تربیت دی۔ مولانا چنیوٹی سے تربیت پا کر انڈیا کے علمانے قادیانیت کے تاقب کا حق ادا کر دیا اور آج ہال قادیانیت محدود ہو کر رہ گئی ہے۔

مولانا چنیوٹی کو یہ بھی اعزاز حاصل ہے کہ جامعہ اسلامیہ مدینہ منورہ اور دیگر سعودی اداروں میں آپ نے ہزاروں طلباء کو تربیت دی۔ ان طلباء میں ایک روایت کے مطابق مکمل ابو بکر بھی شامل تھے جو کہ بعد میں گیبیا کے صدر بنے اور انہوں نے قادیانیوں کو غیر مسلم قرار دے کر ان کی املاک ضبط کر لیں۔

اردو میں کہتے ہیں: ”جادوہ جو سرچڑھ بولے“۔ بالفاظ دیگر عربی کی ضرب امثل ہے: ”الفضل ما شهدت به الاعداء، پنجابی والے کہتے ہیں، حسن وہ ہوتا ہے جس کا سوکن بھی اعتراض کرے۔ مولانا چنیوٹی کی رقادیانیت کے مجاز پر خدمات کا اعتراض مرزا ہر بھی کرنا پڑا۔ اس نے قادیانی چینیل پر تقریر کرتے ہوئے مولانا چنیوٹی کو اشہد اعداء نا، (ہمارا سب سے بڑا شمن) کا خطاب دیا۔

قادیانی مسلمانوں کا روپ دھار کر حصول روزگار کے لیے عرب ممالک خصوصاً سعودی عرب کا رخ کرتے تھے اور وہاں اپنی ارتدادی سرگرمیاں جاری رکھے ہوئے تھے۔ مولانا چنیوٹی نے اس قسم کے سینکڑوں قادیانیوں کو سعودی عرب سے نکلوا یا۔ مولانا چنیوٹی کی ان خدمات سے متاثر ہو کر معروف صحافی وادیب، مجاہد ختم نبوت آغا شورش کشمیری مرحوم نے آپ کو ”سفیر ختم نبوت“ کا لقب دیا۔

آپ کا ایک اہم ترین کارنامہ ربوہ شہر کے نام کی تبدیلی ہے۔ قادیانی ہمیشہ دھوکہ دیتے تھے کہ قرآن مجید میں جس ”ربوہ“ کا ذکر آیا ہے، اس سے مراد ربوہ شہر ہے۔ مولانا چنیوٹی اسمبلی میں کوشش کرتے رہے اور ممبران پسیکر کو قائل کرتے رہے لیکن اپسیکر نہ مانتا تھا، تو مولانا چنیوٹی نے سابق صدر جناب رفیق تارڑ صاحب سے وقت لیا اور ان سے بات کرتے ہوئے روپڑے اور کہا، صدر صاحب! خدا کے لیے آپ تعاون کریں۔ میری کوئی نہیں مانتا۔ صدر صاحب کی سرزنش پر اپسیکر اسمبلی نے قرارداد پیش کرنے کی اجازت دی اور تمام ممبران کے اتفاق سے ربوہ کا نام بدل

دیا گیا۔ اس طرح قادیانی مکروفہ ریب کا ایک دروازہ بند ہوا۔ اسی طرح آپ نے صدر ضیاء الحق مرhom سے ملاقات کی اور ان کو مرزا محمود کی تصنیف ”تفیر صغیر“ میں درج تحریفات کے نمونے دکھائے تو مولانا کی تحریک پر صدر ضیاء نے تفسیر صغیر پر پابندی کے احکامات جاری کیے۔

مولانا چنیوٹی کی قوت حافظہ کمال درجہ کی تھی۔ آخری عمر تک اس میں کوئی فرق نہیں آیا۔ آپ کی آخری دور کی تقاریر سن کر جرانی ہوتی تھی کہ ”ایسی چنگاری بھی یا رب اپنے خاکستر میں تھی۔“

صدر ایوب کے زمانہ میں شیخ محمد شلتوت جو جامعہ از ہر کا شیخ تھا، اس نے فتویٰ دیا کہ عیسیٰ علیہ السلام فوت ہو چکے ہیں اور قادیانی اس فتویٰ کی بڑی اشاعت کر رہے تھے۔ مولانا چنیوٹی نے محدث کیہر حضرت مولانا سید محمد یوسف بنوریؒ کے مشورہ پر ائمہ حرمین اور مفتی اعظم سعودی شیخ ابن باز سے فتاویٰ حاصل کیے اور اس کے بعد اس پر بلا اقیاز مسلک پاکستان، ہندوستان، بگلہ دیش کے ہزاروں علماء کرام کے تائیدی دستخط کرائے (سوائے مولانا مودودی کے کہ انہوں نے دستخط کرنے سے انکار کیا۔ مولانا مودودی کے انکار کے گواہ مولانا عبد المالک آج بھی منصورہ لاہور میں موجود ہیں) اس فتویٰ میں حضرت عیسیٰ علیہ السلام کے رفع و نزول کو ثابت کیا گیا تھا۔ مولانا نے ان فتاویٰ کے حصول کے لیے وجود و جہد کی، وہ آپ کے سوانح عمری کا ایک مستقل باب ہے۔ اب ان فتاویٰ کا مجموعہ ”فتاویٰ کام جمیع“ کے نام سے ادارہ مرکزیہ دعوت و ارشاد سے دستیاب ہے۔

مرزا محمود کی تحریر کردہ ”تفیر صغیر“، انتہائی مختصر ہونے کے باوجود تحریفات کا ایک نادر نمونہ ہے۔ جگہ جگہ غیر محسوس انداز میں تلمیسات و تحریفات بھر دی گئی ہیں۔ استاذ محترم مولانا چنیوٹیؒ کے پر اصرار حکم پر احتراز نے ان تلمیسات و تحریفات کا تقدیمی جائزہ لکھا۔ ترجیح قرآن مجید میں درج تحریفات کا جائزہ مکمل ہو چکا ہے۔ استاذ مرhom نے لفظ بلطف پڑھا اور اپنی تصدیق سے نوازا۔ ”تفیر صغیر“ کے حوالی پر نقد و نظر کا کام ابھی نشنہ تکمیل ہے۔ بیس پارے مکمل ہو چکے ہیں۔ دس باقی ہیں۔ کاش یہ کام آپ کی زندگی میں مکمل ہو جاتا اور آپ کی آنکھیں مزید ٹھنڈی ہوتیں۔ بہر حال ”وہی ہوتا ہے جو منظور خدا ہوتا ہے۔“

”رقدادیانیت کے زریں اصول“ استاذ مرhom کی زندگی بھر کی تحقیقات کا بے مثال مجموعہ ہے جو کہ بار بار چھپ کر عوام و خواص سے خارج تحسین وصول کر رہا ہے۔ آپ کی بعض دیگر تالیفات کا مختصر تعارف درج ذیل ہے:

(۱) ”القادیانی و معتقداتہ“ - یعنی زبان میں قادیانی عقائد پر مختصراً اور جامع و مانع رسالہ ہے جو کہ مسجد نبوی ﷺ میں لکھا گیا۔

(۲) ”قادیانی اور اس کے عقائد“ - یہ القادیانی و معتقداتہ کا اردو ترجمہ ہے جو کہ آپ کے بھائی مولانا محمد ایوب صاحب نے لکھا۔

- (۳) Al Qadyani and His Faith - القادیانی و معتقداتہ، کا انگریزی ترجمہ ہے۔
- (۴) ”انگریزی نبی“ - اس رسالہ میں یہ ثابت کیا گیا ہے کہ مرزا قادیانی انگریز کا خود کا شہنشہ پوادھا۔
- (۵) ”علماء کنوشن سے خطاب“ - یہ صدر ضیاء الحق کے طلب کردہ علماء مشائخ کنوشن سے آپ کے خطاب کا متن ہے۔
- (۶) دورہ افریقہ
- (۷) مناظرہ نا بجیریا
- (۸) ”تصویر کے دورخ“ - یہ مرزا کے تصاویر پر مشتمل مختصر رسالہ ہے۔
- (۹) The Double Dealer - ”تصویر کے دورخ“ کا انگریزی ترجمہ۔
- (۱۰) ”اور وہ اس کو ماں نہ بنائے“، اس رسالے میں محمدی بیکم والی پیش گوئی پر بحث کی گئی ہے۔
- (۱۱) ”مرزا طاہر کی بوكلا ہٹ“ - مرزا طاہر نے مولانا چنیوٹی سمیت بہت سے علماء کرام کو دعوت مبلہ دی تھی۔ مولانا نے دعوت قبول کر لی تو مرزا طاہر آئیں باہمیں شامیں کرنے لگا۔ اس رسالہ میں یہ تمام روئیداد خیری کی گئی ہے۔
- (۱۲) ”پندرہ روزہ کورس“ - آپ ہمیشہ ۲۵ سے شعبان تک اپنے ادارہ میں کورس کراتے تھے۔ اس کا اجمالی نصاب اس رسالے میں درج ہے جس کی آپ دوران کورس تنخیج کرتے تھے۔
- (۱۳) ”حصول الامانی فی الرد علی تلبیس القادیانی“ - پندرہ روزہ کورس کے نصاب کا عربی ترجمہ ہے جو کہ مولانا سید نور الحسن شاہ صاحب بخاری مرحوم کے فرزند مولانا فداء الرحمن بخاری (کینڈا)، صاحبزادہ مولانا الیاس صاحب، رقم الحروف بعض دیگر احباب کی مشترکہ کاؤنسل ہے۔
- (۱۴) Africa Speaks the Truth - ”دورہ افریقہ“ کا انگریزی ترجمہ ہے۔
- (۱۵) ”برطانیہ میں مراست“ - لندن میں قادیانیوں سے مبلہ کے لیے آپ کی خط و کتابت ہوئی کی رواداد ہے۔
- (۱۶) ”الحقائق الاصلیہ“ - یہ قادیانیوں کے رسالہ ”لحہ فکریہ“ کا جواب ہے۔
- (۱۷) ”فتویٰ حیاتِ مسیح“ - اس کا مفصل ذکر گزر چکا ہے۔
- (۱۸) ”مبلہ کا چیلنج منظور ہے“
- (۱۹) ”مناظرہ ناروے“
- (۲۰) ”لو آپ اپنے دام میں صیاد آگیا“
- (۲۱) ”ملت اسلامیہ کے خلاف قادیانی سازشیں“

(۲۲) ”خوف و کسوف“، قادیانی اخبار افضل انسٹیشن لندن کے خوف و کسوف نمبر کا جواب۔

(۲۳) ”ربوہ سے چتاب نگرتک“، ربود کے نام کی تبدیلی کے لیے جو کوششیں کی گئیں، اس کتاب میں ان کا تفصیلی ذکر ہے۔

قادیانی مبلغین کے توڑ کے لیے اور رقادیانیت کے کام کو منظم کرنے کے لیے آپ نے ۱۹۷۰ء میں ادارہ مرکزیہ دعوت و ارشاد چنیوٹ میں قائم کیا۔ ادارہ کی طرف سے بلا مبالغہ لاکھوں پہنچ اب تک مفت تیکی کیے جا چکے ہیں۔ آپ نے واشنگٹن امریکہ میں بھی ادارہ مرکزیہ دعوت و ارشاد کے نام سے ایک ادارہ قائم کیا جس میں آپ کے خصوصی شاگرد مولانا حکیم محمد فیض صاحب کام کر رہے ہیں۔

رقادیانیت کے کام کو مزید پھیلانے کے لیے ۱۹۹۱ء میں انٹرنشنل ختم بوت یونیورسٹی قائم کی گئی جس کا سانگ بنیاد رابطہ عالم اسلامی کے سکریٹری جزل اشیخ عبداللہ عمر نصیف نے رکھا تاہم عارضی عمارت میں حفظ و ناظرہ کی کلاسیں جاری ہیں۔ اس کے علاوہ پندرہ روزہ سالانہ تربیتی کورسز کا سلسلہ عرصہ چالیس سال چنیوٹ میں جاری رہا۔ اس کے علاوہ مولانا مرحوم مختلف دینی ادروں میں بھی کورس پڑھاتے تھے۔ اس کے باوجود آپ تیکی محسوں فرماتے تھے۔ اس تیکی کے ازالہ کے لیے مفتکرا اسلام علامہ خالد محمود صاحب کی مشاورت سے علماء کرام کے لیے دو سالہ تربیتی کورس کا اہتمام کیا جس میں ان کو تقابلی مطالعہ کرایا جاتا ہے۔ احتراق شعبہ میں بھی پانچ چھ سال سے صرف کار رہے۔ پندرہ سے زائد فضلاے کرام یہ کورس مکمل کر چکے ہیں۔

احترام الحروف کو مولانا چنیوٹ سے خاص تعلق تھا۔ وہ احقر کے رشتہ کے دادا جان مولانا دوست محمد ساقی مرحوم کے خاص شاگرد تھے اور احرقر ان کا خصوصی شاگرد ہے۔ اس دو طرفہ تعلق کی وجہ سے ہمیشہ استاذ محترم سے انتہائی محبت و مقیدت رہی۔ محبت و مقیدت کی اس شیع کو حواسات زمانہ بجھان سکے۔ تحدیث نعمت کے طور عرض ہے کہ استاذ مکرم مولانا منظور احمد چنیوٹی کو اس عاجز پر ہمیشہ اعتماد رہا ہے۔ وہ اپنے پاس آنے والے بہت سے خطوط کے جوابات لکھنے کی ذمہ داری اس عاجز پر ڈالا کرتے تھے۔ الحمد للہ ان کے اعتماد پر پورا اتارتراہ۔ احقر کی کئی تصانیف پر استاذ محترم کی تصدیقیات درج ہیں۔ احقر کو آپ کے ساتھ ایک اور دس کی نسبت بھی نہیں ہے۔ کہاں ان کی پرمischت زندگی اور علمی اور عملی کمالات اور کہاں ایک گوشہ نشیں ممکن طبع شخص۔ تاہم آپ نے کئی دفعہ اس امر کا بر ملا اظہار کیا کہ مولوی مختار کا مطالعہ مجھ سے زیادہ ہے۔ ظاہر ہے کہ یہ آپ کی خور دنو اوازی ہے، ورنہ من آنم کر من دا نم۔

مرزا طاہر احمد نے ۱۹۸۸ء کو دنیا بھر کے مسلمانوں کو مبالغہ کی دعوت دی۔ اس دعوت کو مختلف زبانوں میں شائع کر کے پوری دنیا میں تقسیم کیا گیا۔ مرزا طاہر کی اس دعوت مبالغہ کو علماء کرام نے مرزا قادیانی کے اس عہد کے منافی قرار دیا جو کہ مرزا قادیانی نے ۲۲ فروری ۱۸۹۹ء کو ڈپٹی کمشنر گوردا سپور کی عدالت میں تحریری طور پر کیا تھا

کہ میں اور میرے پیر و کار آئندہ کے لیے مسلمانوں کو دعوت مبایلہ نہیں دیں گے۔

مولانا چنیوٹی نے ۱۹۵۶ء میں مرزا طاہر کے والد مرزا محمود کو دعوت مبایلہ دی تھی لیکن اس نے را فرار اختیار کی تھی۔ اس کے مرنے کے بعد مرزا طاہر کا پوری دنیا کے مسلمانوں کو خصوصاً علماء کرام کو دعوت مبایلہ دینا ایک فضول حركت تھی۔ لیکن اتمام جنت کی خاطر دیگر علامہ کی طرح مولانا چنیوٹی نے بھی دعوت مبایلہ قبول کر لی اور اپنے شائع کردہ بیان میں چالیس دن کی مہلت دی کہ چالیس دن کے اندر مرزا طاہر مبایلہ کی تاریخ، مقام اور وقت کا اعلان کرے، ورنہ اس کی شکست تصور کی جائے گی۔ مولانا چنیوٹی نے ۲۵ اگست کو مرزا طاہر کے نام پر یہ پیغام بذریعہ ڈاک ارسال کیا اور روز نامہ جنگ لاہور میں ۵ اکتوبر ۱۹۸۸ء کو یہ پیغام شائع ہوا۔

مرزا طاہر نے بولٹا کہ ۲۵ نومبر ۱۹۸۸ء کو تقریر کی اور کہا کہ اگلے سال ۱۵ اکتوبر تک مولانا چنیوٹی مبایلہ کے نتیجہ میں ہلاک ہو جائیں گے۔ مولانا چنیوٹی نے ۱۳۔ اگست ۱۹۸۹ء کو دو میلے ہال اندن میں تقریر کرتے ہوئے مرزا طاہر کو دوبارہ دعوت مبایلہ دی اور اس کی ہلاکت والی دھمکی کو قبول کیا۔ کیم آئٹوبر ۱۹۸۹ء کو دو میلے ہال اندن میں پانچویں سالانہ ختم نبوت میں جب مولانا چنیوٹی تقریر کے لیے اٹھے تو مرزا طاہر کے معتمد خاص اور اسکے اندن ہیڈ کوارٹر کے شعبہ عربی کے ڈائریکٹر حسن محمود عودہ صاحب اگلی صاف سے اٹھ کر سُٹپ پر آگئے اور مولانا چنیوٹی اور مولانا عبدالحقیقی کی صاحب کے پہلو بہ پہلو کھڑے ہو کر قادیانیت سے توبہ کرنے اور اسلام قبول کرنے کا اعلان کیا اور کہا: ‘انا اول شمرۃ هذا المباہلة’۔ مولانا چنیوٹی کے خلاف یہ پیش گوئی مرزا طاہر کو منگی پڑی اور اسے ذلت نصیب ہوئی۔

(۱) ۲۳ مارچ ۱۹۸۹ء کو قادیانی اپنا صد سالہ جشن نہ منا سکے۔

(۲) ۲۷ ستمبر ۱۹۸۹ء میں چناب ٹگر میں جلسہ نہ کر سکے۔

(۳) ربودہ میں کئی قادیانی بہائی ہو گئے۔

(۴) کھاریاں، سرگودھا وغیرہ کئی علاقوں میں قادیانیت کا اصفایا ہو گیا۔

(۵) مرزا طاہر کے معتمد خاص حسن محمود عودہ نے اسلام قبول کر لیا۔

اس کے برعکس اللہ تعالیٰ نے مولانا چنیوٹی پر کئی انعامات کیے:

(۱) وہ صوبائی اسمبلی پنجاب کے دو بارہ ممبر منتخب ہوئے۔

(۲) رابط عالم اسلامی کی دعوت پر حج کرنے کی سعادت حاصل کی۔

(۳) مصر میں شیخ جامعہ الازہر سے ملاقات کی اور ان کو قادیانی سازشوں سے آگاہ کیا۔

(۴) لندن میں ۱۳۔ اگست ۱۹۸۹ء کو ایک دفعہ پھر مرزا طاہر کو لکارائیکن اسے سامنے آنے کی جرأت نہ ہوئی۔

(۵) ۲۹ اگست ۱۹۸۸ کو اللہ تعالیٰ نے مولانا چنیوٹی صاحب کو پہلا پوتا عطا فرمایا جس کا نام انہوں نے ضیاء الحق رکھا۔

مرزا طاہر احمد نے ۱۳ اگست ۱۹۹۵ء کو بیان دیا کہ مولانا چنیوٹی مختلف حیلے بہانے کر کے مبلہ سے فرار حاصل کرنے کی کوشش کر رہے ہیں۔ ”جھوٹے کو اس کے گھر تک پہنچانا چاہیے“ کی مشہور ضرب المثل پر عمل کرتے ہوئے مولانا چنیوٹی نے مرزا طاہر احمد کو ایک بار پھر دعوت دی کہ وہ ۵۔ ۵۔ اگست ۱۹۹۵ء کو مبلہ کے لیے ہائیڈ پارک لندن آجائے۔ یہ دعوت ۶۔ اگست ۹۵ء کو زمانہ جنگ لندن میں شائع ہوئی۔ مولانا عبد الحفیظ کی، مولانا ضیاء القاسمی، علامہ خالد محمود صاحب، میاں اجمل قادری صاحب اور دیگر علمائے سیمیت مولانا چنیوٹی ۵۔ اگست کو دوپھر بارہ بجے سے دو بجے تک انتظار کرتے رہے لیکن مرزا طاہر مفقا بلے میں نہ آ سکا۔

مولانا چنیوٹی مرحوم کی جو انہم تی، سخت کوئی اور تحفظ ختم نبوت سے عشق کے بے شمار واقعات ہیں جن میں سے دو واقعات یاد آ رہے ہیں جو کہ آپ سے ہی بارہ بار سئے ہیں۔ انہی کی زبانی ہی ملاحظہ فرمائیں:

(۱) کوٹی آزاد کشمیر سے بریلوی مکتبہ فکر کے ایک صاحب (احقر کونام یاد نہیں رہا) کا خط آیا کہ قادیانی یہاں گمراہی پھیلا رہے ہیں، آپ تشریف لائیں۔ میں نے کتابوں کا بکس اٹھایا اور چل پڑا۔ میزبان کے ہاں پہنچا اور جلسہ عام کا اعلان ہو گیا۔ میں نے ۶ بجے سے ۲ بجے تک تقریر کی تو لوگوں نے رات کو بھی تقریر کا مطالبہ کیا۔ میں نے منظوری دے دی۔ چنانچہ رات عشا کے بعد بھی میں واحد مقرر تھا اور رات کے ڈیڑھ بجے تک تقریر کی۔ اس وقت دوران تقریر پچاس سے زائد سوالات کی پر چیاں جمع ہو گئیں۔ تقریر ختم کرنے کے بعد پہلی پر پی اٹھائی تو میزبان ہاتھ جوڑ کر کھڑا ہو گیا کہ آپ اپنے اوپر بھی رحم کھائیں اور ان لوگوں پر بھی جو ٹھیک سے اب تک آپ کے ساتھ ہیں۔ اس پر دوسرا دن ۶ بجے کا وقت مقرر ہوا۔ ہزاروں لوگ پھر جمع ہو گئے اور اس اجتماع میں تین چار گھنٹے صرف کر کے ان بیسیوں سوالات کا جواب دیا۔

(۲) بنگلہ دیش کے دورہ پر گیا۔ وہاں سے بارہ بجے تک ایک مدرسہ میں اور ظہر سے عصر تک دوسرے مدرسہ میں تربیتی کورس کرتا تھا۔ عصر کے بعد تبلیغی مرکز میں تقریر اور عشا کے بعد دو تین گھنٹے جلسہ عام سے خطاب۔ یہ پندرہ، بیس دن مسلسل معمول رہا۔ جوانی کا زمانہ تھا، صحت اچھی تھی، تھکنا نہ تھا۔ واضح رہے کہ یہ دونوں واقعات آپ کی عمر کے سن ساٹھ کے عشرہ کے ہیں۔

ان واقعات کی عملی قدریت ان آنکھوں سے دیکھی کہ پیرانہ سالی اور جسمانی عوارض کے باوجود انتقال سے ڈیڑھ دو ماہ پہلے تک دور راز اسفار کا معمول برقرار رہا۔ سفر کرنے سے کبھی نہ تھکتے تھے۔ آپ کے عوارض اور مصروفیات کو دیکھ کر ڈاکٹر بھی حیران پریشان ہوتے رہے۔ ان کا کہنا تھا کہ ہم حیران ہیں کہ مولانا ان عوارض کے ساتھ کیسے زندہ ہیں؟

مولانا چنیوٹی تحفظ ناموس صحابہ کے میدان

مولانا چنیوٹی نے چونکہ حضرت علامہ دوست محمد قریشی اور علامہ عبدالستار صاحب تو نسی مدخلہ سے تربیت حاصل کی تھی اور حضرت مولانا سید احمد شاہ صاحب پوکیر وی قدس سرہ سے بھی استفادہ کرتے رہے، اس لیے آپ کو تحفظ ناموس صحابہ پر مکمل درس حاصل تھی۔ تازیت حضرات خلفائے راشدین، حضرات حسین، حضرت امیر معاویہ کے فضائل و مناقب اور حنفیین کے ان پر اعتراضات کے جوابات پرمنی تقریریں کرتے رہے۔ آپ کو یہ شرف حاصل رہا ہے کہ آج سے چالیس سال پہلے خطبہ جمعہ میں خلفائے راشدین اور اہل بیت کے اسماء گرامی کے ساتھ ساتھ حضرت امیر معاویہ کا نام بھی لیتے تھے۔

یہ دور تھا کہ جہالت کی وجہ سے بہت سے سنی حضرات بھی حضرت امیر معاویہ کے بارے میں ذہن صاف نہ رکھتے تھے اور مولانا مرحوم پراعتراض کرتے تھے۔ مولانا چنیوٹی سپاہ صحابہ سے ہمدردی تو رکھتے تھے لیکن ان کے مخصوص نعروں کے عام جلوسوں میں لگائے جانے سے متفق نہ تھے۔ جامعہ عربیہ چنیوٹ کی مسجد میں سالانہ ردمزائیت کورس کی اختتامی تقریب منعقد ہوئی۔ شہید ناموس صحابہ مولانا عظم طارق مرحوم مہمان خصوصی تھے۔ مولانا عظم طارق کی تقریب سے پہلے کسی نے ”کافر کا فرشیعہ کافر“ کے نظرے لگائے تو مولانا چنیوٹ نے بر ملاڑا نشا کتم اچھل کر نظرے لگانے والے تو جلسے کے بعد اپنے گھروں کو چلے جاؤ گے۔ یہ غریب (مولانا عظم طارق) جبل چلا جائے گا۔ ان کو جیل سے باہر بھی رہنے دو۔ کیا انہیں جبل بھیجننا چاہتے ہو؟ مولانا عظم طارق مرحوم عجیب تاثرات کے ساتھ مولانا چنیوٹ کو دیکھتے رہے لیکن اپنی تقریر میں بھی کوئی تبصرہ نہ کیا۔

مولوی محمد اسماعیل گوجردی (شیعہ) کے ساتھ آپ نے چار مناظرے کیے۔ تاج الدین حیدری کے ساتھ لکھڑ منڈی میں مناظرہ کیا۔ دوسری میں آپ نے شیعہ حضرات کے آٹھ سوالات کے جوابات دیتے ہوئے تاریخی تقریب کی جس پر شیعہ نے قاتلانہ حملہ کیا۔ پاکستان میں بھی دو تین حملے کیے گئے تاہم مولانا چنیوٹ محفوظ رہے۔

تحفظ ناموس صحابہ کے موضوع پر آپ کی تقریریں ہمارے فاضل دوست مولانا بلاں احمد صاحب اور مولانا محبوب احمد صاحب مرتب کر رہے ہیں جو کہ ظاہر ہے ایک اہم علمی تکمیل ثابت ہوگا۔

مولانا چنیوٹی کی حق گوئی

مولانا چنیوٹی بے باکی اور حق گوئی میں علامے دیوبند کے صحیح وارث تھے۔ انہیں بجا طور پر ترجمان علماء دیوبند کہا جاسکتا تھا۔ جمع کی تقریر میں آخری دس پندرہ منٹ حالات حاضرہ، مقامی سیاستدانوں اور جاگیرداروں کے مظالم پر تقدیری جائزہ لیا کرتے تھے۔ کبھی قادیانیت کو لکار رہے ہیں، کبھی وڈیوں اور جاگیرداروں کے مظالم کے خلاف

صدائے احتجاج بلند کر رہے، کبھی حکومت وقت اور بیو روکریں پر تقدیف فرم رہے ہیں، کبھی پرویزیت کا پوسٹ مارٹم ہو رہا ہے، کبھی شرک و بدعت اور رسومات محرم کے خلاف نبرد آزمائیں۔ غرض ساری عمر ایک چونکھی لڑائی لڑتے رہے۔ ایک سابق وزیر اعظم کی بیوی کے سابق امریکی صدر فورڈ کے ساتھ رقص کرنے کی تصویر اخبار میں شائع ہوئی تو مولانا چنیوٹی نے ایک مقام پر اس واقعہ کا ذکر کرتے ہوئے فرمایا کہ بے غیرتی میں خنزیر سب سے بڑھ کر رہے ہیں۔ ہمارے وزیر اعظم کو بھی غیرت نہیں آئی۔ یہ وزیر اعظم ہے کہ خنزیر اعظم ہے۔ مقدمہ بننا۔ آپ گرفتار ہوئے۔ بہاؤ پور میں ریاستی جیبر کی انہما کردی گئی۔ قید تہائی، چھکڑیاں، بیڑی، بازاری لوگوں کے ہاتھوں ایڈ ارسانی کے ماحصل سے گزرن پڑا۔ کوئی نجح منانت لیئے کوتیار نہ تھا۔ آخراً ہو رہائی کوٹ کے چج جمسٹ ڈاکٹر جاوید اقبال نے منانت ملی۔

واقعہ تو یہ ہے کہ مقامی افسران، اعلیٰ افسران، قادیانی ڈیرے دار اور باطل گروہ سب کے سب آپ سے لرزہ بر انداام رہتے تھے۔ جن گوئی کی وجہ سے آپ کو بار بار قید و بند کی صعوبتوں سے گزرن پڑا۔ مولانا چنیوٹی کی قید و بند کا مکمل ریکارڈ تو محفوظ نہیں رہ سکا، تاہم جو ریکارڈ مستیاب ہوا، اس کے مطابق آپ کی قید و بند کی تفصیل درج ذیل ہے:

۱۹۵۳ء کی تحریک ختم بوت میں ۲ ماہ ڈسٹرکٹ جیل جھنگ اور بورشل جیل لاہور میں قید رہے۔

۱۹۶۰ء میں تین ماہ تک ڈسٹرکٹ جیل جھنگ میں قید رہے۔

۱۹۷۱ء میں یحییٰ خان کے مارشل لاکے دور میں ایک سال ٹنگمری جیل میں قید رہے۔

۱۹۷۲ء میں قادیانیوں کو کافر کہنے کے جرم میں شخبو پورہ میں قید رہے۔

۱۹۷۳ء میں قادیانیوں کی ریشد دو ایلوں کو آشکار کرنے پر ایک ماہ ڈسٹرکٹ جیل جھنگ میں قید رہے۔

۱۹۷۴ء میں حکمرانوں کے غیر اخلاقی کریکٹر پر تقدیم کر کے جرم میں بہاؤ پور میں قید رہے۔

○ مسجد صدیق اکبر چنیوٹ میں سید عطاء الحسن شاہ بخاری کی تقریر کرنے کے جرم میں سترل جیل فصل آباد میں ایک ماہ کے لیے نظر بند کر دیے گئے۔

○ ۱۹۷۶ء میں قادیانیت کے خلاف تقریر کرنے پر سیالکوٹ میں گرفتار ہوئے۔

○ تحریک نظام مصطفیٰ ﷺ کے سلسلہ میں ۳ ماہ سترل جیل و یکمپ جیل لاہور میں قید رہے۔

○ ۱۹۷۸ء کے تاریخی فیصلہ کی تائید پر پرانے مقدمہ میں ایک ماہ کے لیے ڈسٹرکٹ جیل جھنگ میں قید رہے۔

○ ۱۹۸۵ء میں ساہیوال میں قادیانیوں کی دہشت گردی سے شہید ہونے والے مسلمانوں کے جنازہ میں

شرکت سے روکنے کے لیے گرفتار کر لیے گئے۔

○ ۱۹۹۷ء میں منڈی بہاؤ الدین میں محرم الحرام کی فضیلت پر بیان کرتے ہوئے گرفتار ہوئے۔

○ ۱۹۹۵ء تک آپ کے خلاف زبان بندی کے ۱۵۰ احکام جاری ہوئے۔

علامت و انتقال

زندگی بھر کی طویل جدوجہد کے بعد مولانا چنیوٹی سن رسیدہ ہونے کی اس منزل کی جانب بڑھ رہے تھے جہاں انسان آرام کی ضرورت محسوس کرتا ہے اور پر سکون زندگی گزارنا چاہتا ہے۔ مولانا چنیوٹی نے ایک ابتدائی قدم تو اٹھایا کہ یہ دن ملک ایک رفیق سفر کی ضرورت محسوس کرتے تھے لیکن عمر رسیدگی، بیماری، اعصابی تحکماٹ کے باوجود عشق مصطفیٰ ﷺ کی حرارت نے انہیں چین سے نہ بیٹھنے دیا۔ کوئی بیماری اور کارکاد اُن کے قدموں کی زنجیر نہ بن سکی۔ پندرہ روزہ تربیتی کو رس میں احقر نے با رہایہ منظر دیکھا کہ احقر نوجوان اور مجموعی طور پر صحت مند ہونے کے باوجود ایک نشست میں ڈیرہ دو گھنٹے سے زائد نہ پڑھا سکتا تھا لیکن آپ نہ جانے کس مٹی کے بننے ہوئے تھے کہ ضعف و پیری کے باوجود تین چار گھنٹے پڑھانا آخر دم تک معمول رہا۔ تحکماٹ اور بیماری کا سامعین کو احساس تک نہ ہوتا تھا۔ قوت حافظہ اور آواز کی گونج آخر تک قائم رہی:

ایں کا راز تو آید و مردار چنیں کنند

اپنی وفات سے تین چار ماہ پہلے الیاس کے قریب کسی گاؤں میں تقریب کرنے گئے، وہاں قادیانی بھی رہتے تھے۔ اس وجہ سے پولیس والے بھی آئے ہوئے تھے۔ احقر کو شخص کے ایک طالب علم نے بتایا کہ آپ پولیس کو دیکھ کر بڑے غصہ میں کہنے لگے کہ میرے جسم میں اتنا دم خم ہے کہ میں ہھکڑیاں اب بھی برداشت کر سکتا ہوں۔ یہ کہتے ہوئے اپنے دونوں بازوں پا میں اہرائے۔ گروں کی خرابی، دل کی بڑھوتری اور شوگر سمیت پانچ چھ امراض لاحق تھے لیکن وفات سے ایک ماہ پہلے تک تبلیغی اسفار جاری رہے۔

احرار مسجد چناب نگر میں بارہ ریچ الاول ۱۴۲۵ھ کے سالانہ اجتماع سے خطاب کرتے ہوئے احراری زرع خصوصاً محترم عبداللطیف جیمہ صاحب کو مخاطب کرتے ہوئے فرمایا، اب میری دو آرزوئیں رہ گئی ہیں۔ مجھے اپنی موت قریب محسوس ہو رہی ہے۔ میں آپ حضرات کو وصیت کرتا ہوں کہ ان دونوں کاموں کی طرف جماعتی سطح پر توجہ فرمائیں اور ان کو پائی تکمیل تک پہنچائیں:

(۱) قادیانی اوقاف کا سرکاری تحولیں میں جانا۔

(۲) شناختی کارڈ میں مذہب کے خانے کا اضافہ۔

آپ نے صرف احراری زرع کو ہی وصیت کرنے پر اکتفا نہیں کیا بلکہ مجلس عمل کے ارکان پارلیمنٹ کو خطوط لکھ کر، فون اور ملاقاتیں کر کے توجہ دلاتے رہے۔ اسی مقصد کے لیے قائد حزب اختلاف مولانا فضل الرحمن صاحب سے ملاقات کی حسرت لے کر دنیا سے رخصت ہو گئے۔ کئی ماہ کی کوشش کے باوجود ملاقات نہ ہو سکی۔

شریف خاندان کے قائم کردہ شریف میڈیکل سٹی میں تین ہفتے زیر علاج رہے۔ لیکن ”اللہ“ ہو گئیں سب

تذیریں، اور ”مرض بڑھتا گیا جوں جوں دوا کی“ کے مصدق آخروہ وقت آپنچا جس سے نہ کوئی نبی بچا ہے اور نہ ہی ولی۔ ۲ جون کو ذکراللہی کرتے ہوئے دنیا سے رخصت ہوئے اور ”عمر بھر کی بے قراری کو قرار آہی گیا“، انا اللہ وانا الیہ راجعون۔ جنازہ ۲ جون کو جامعہ اشرفیہ لاہور میں ہوا جوان کی صیحت کے مطابق ولی کامل، حضرت مولانا سید نصیب حسین شاہ صاحب دام مجدد نے پڑھایا۔ ۵۰ ہزار سے زیادہ کا مجتمع تھا۔ جب ۲ کی شام کو آپ کی میت چنیوٹ پہنچی تو چنیوٹ سے کئی کلومیٹر دور پانچ چھ ہزار سے زائد افراد سوار یوں پر اور پیدل استقبال کے لیے موجود تھے۔ ۲۸ جون کی صبح چنیوٹ شہر کا ہر شہری گورنمنٹ اسلامیہ کا چنیوٹ کی طرف رواں دواں تھا۔ پورے ملک سے ہزاروں فرزندان تو حیدر جنازہ میں شرکت کے لیے پہنچے۔ اسلامیہ کا اپنی تمام تر وسعتوں کے باوجود دنگ ثابت ہوا۔ فیصل آباد روڈ اور لاہور روڈ پر کئی فرلانگ تک صفائی تھیں:

عاشق کا جنازہ ہے ذرا دھوم سے نکلے

جنازہ میں ملک بھر سے علماء کرام، مشائخ عظام، حفاظ و قرآن و عوام الناس نے شرکت کی۔ ایک مختاط اندازے کے مطابق ایک لاکھ سے زائد کا اجتماع تھا۔ جنازہ دیکھ کر مختلف مذہب و پارٹی سے تعلق رکھنے والے ایم این اے نے کہا کہ ہماری تواب آئیں گھنیمی کھلی ہیں۔ اب پتا چلا ہے کہ مولانا چنیوٹ کیا تھے۔ افسوس کہ چنیوٹ کے عوام نے ان کی قدر نہ کی۔ آپ کا جنازہ حضرت سید علاء الدین شاہ صاحب قدس سرہ کے اجل غلیظہ حضرت حافظ ناصر الدین خاکوئی مدظلہ نے پڑھایا اور آپ کو جامعہ عربیہ کے پڑوس میں واقع قبرستان پیر حافظ یعقوب میں دفن کیا گیا جہاں آپ کی قبر پر روزانہ بے شمار لوگ فاتح پڑھنے آرہے ہیں۔

آسمان تیری لحد پر ششم افشاںی کرے

سزہ نورستہ اس گھر کی تکہانی کرے

آپ کے انتقال کے بعد علماء کرام، عوام الناس، ارباب مدارس اور ختم نبوت کے محاذ پر کام کرنے افراد اور ادارے، سب اپنے آپ کو تھی دامن محسوس کر رہے ہیں۔ ”اک شجر ساید دار تھانہ رہا“، بالفاظ دیگر

جب سے اس نے شہر کو چھوڑا ہرستہ دیران ہوا

میرا کیا ہے، سارے شہر کا اک جیسا نقصان ہوا

مولانا چنیوٹ کو اللہ تعالیٰ نے چار بیٹوں اور چار بیٹیوں سے نوازا۔ بیٹوں کے نام یہ ہیں: مولانا محمد الیاس صاحب، مولانا محمد ادیس صاحب، مولانا محمد ثناء اللہ صاحب، مولانا محمد بدر عالم صاحب۔ چاروں صاحبوں کے حافظ قرآن اور عالم دین ہیں۔ مولانا محمد الیاس صاحب بالخصوص اچھا علمی ذوق اور قادیانی تھا۔ قبضہ کا در در کھتے ہیں۔ اللہم زد فرد۔ آمین